

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrībhṛgusaṃhitōkta
॥ śrīsudarśana kavacam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīsudarśana kavacam ॥

prasīda bhagavan brahman sarvamantrajña nārada !
saudarśanaṃ tu kavacaṃ pavitraṃ brūhi tatvataḥ ॥ 1 ॥

nārada uvāca

śṛṅṣvēha dvijaśrēṣṭha ! pavitraṃ paramādbhutam |
saudarśanaṃ tu kavacaṃ dr̥ṣṭā'dr̥ṣṭārthasādhakam ॥ 2 ॥

kavacasyāsyā ṛṣirbrahmā chandō'nuṣṭuptathā smṛtam |
sudarśanamahāviṣṇurdēvatā saṃpracakṣatē ॥ 3 ॥

hrām bījaṃ śakti ratrōktā hrīm krōṃ kīlakamiṣyatē |
śirassudarśanaḥ pātu lalāṭaṃ cakranāyakaḥ ॥ 4 ॥

ghrāṇaṃ pātu mahādaityaripuravyāt dṛśau mama |
sahasrāraśśrutim pātu kapōlaṃ dēvavallabhaḥ ॥ 5 ॥

viśvātmā pātu mē vaktraṃ jihvāṃ vidyāmayō hariḥ |
kaṇṭhaṃ pātu mahājvālah skandhau divyāyudhēśvaraḥ ॥ 6 ॥

bhujau mē pātu vijayī karau kaiṭabhanāśanaḥ |
ṣaṭkōṇasaṃsthitah pātu hr̥dayaṃ dhāma māmakam ॥ 7 ॥

madhyaṃ pātu mahāvīryaḥ triṇētrō nābhimaṇḍalam |
sarvāyudhamayaḥ pātu kaṭim śrōṇim mahādyutiḥ ॥ 8 ॥

sōmasūryāgninayanaḥ ūrū pātu ca māmakau |
guhyaṃ pātu mahāmāyō jānunī tu jagatpatiḥ || 9 ||

jaṅghē pātu mamājasraṃ ahirbudhnyaḥ supūjitaḥ |
gulphau pātu viśuddhātmā pādau parapurañjayaḥ || 10 ||

sakalāyudhasaṃpūrṇō nikhilāṅgaṃ sudarśanaḥ |
ya idaṃ kavacaṃ divyaṃ paramānandadāyinaṃ || 11 ||

saudarśanamidaṃ yō vai sadā śuddhaḥ paṭhēnnaraḥ |
tasyārthasiddhirvipulā karasthā bhavati dhruvam || 12 ||

kūsmāṇḍacaṇḍabhūtādyāḥ yē ca duṣṭā grahāssmṛtāḥ |
palāyantē'niśaṃ bhītāḥ varmaṇō'sya prabhāvataḥ || 13 ||

kuṣṭhāpasmāragulmādyāḥ vyādhayaḥ karmahētukāḥ |
naśyantyē tanmantritāmbupānāt saptadināvadhi || 14 ||

anēna mantritāṃ mṛtsnāṃ tulasīmūlasaṃsthitām |
lalāṭē tilakaṃ kṛtvā mōhayēt trijagannaraḥ |
varmaṇō'sya prabhāvēna sarvāṅkāmānavāpnuyāt || 15 ||

|| iti śrīśudarśanakavacaṃ samāptam ||